

राजधानी में धूमधाम से मना हिंदी दिवस

लखनऊ (डीएनएन) । राजधानी के विभिन्न स्कूलों व कॉलेजों में धूमधाम से हिन्दी दिवस समारोह मनाया गया। श्री जयनारायण स्नातकोत्तर महाविद्यालय में व्याख्यान व स्लोगन प्रतियोगिता आयोजित की गयी। महाविद्यालय के मन्त्री प्रबन्धक जीसी शुक्ल की अध्यक्षता में आयोजित कार्यक्रम के मुख्य

अतिथि लखनऊ विश्वविद्यालय, हिन्दी विभाग के वरिष्ठ प्रोफेसर डॉ. योगेन्द्र प्रताप सिंह रहे। उन्होंने अपने वक्तव्य में हिन्दी की संस्कृति से जोड़कर भाषा के विकासत्मक स्वरूप पर प्रकाश डाला तथा वर्तमान संदर्भों में हिन्दी की वैश्विक स्थिति का ज्ञान कराया। महाविद्यालय के प्राचार्य प्रो. एसडी शर्मा ने अपने हिन्दी को साहित्य के साथ ज्ञान की भाषा बनाने पर बल दिया। एमिटी इंटरनेशनल स्कूल गोमतीनगर में चल रहे हिन्दी समाह का आज समापन हो गया। 10 से 14 सितंबर तक चले इस हिन्दी समाह के दौरान विद्यार्थियों को अपनी मातृभाषा की ओर नज़दीकी से जानने का अवसर मिला। इस दौरान स्कूल में कई प्रतियोगिताओं सहित अन्य कार्यक्रम आयोजित किए गए जिसमें हिन्दी में बात व्यवहार करना प्रमुख रहा। विद्यालय की प्रधानाचार्या रचना मिश्रा ने कहा कि, मातृभाषा

केवल एक भाषा नहीं जिसे व्यक्ति अपने बचपन में सीखता है। यह इतनी ही भाषा है जिससे बच्चा गर्भ में ही परिचित हो जाता है। मातृभाषा हिन्दी हर भारतीय को एक दूसरे से जोड़ने वाला वह बंधन है समाज में प्रेम और भाईचारे की भावना विकसित करती है। राजधानी

के गोमतीनगर स्थित टीडी गर्ल्स इण्टर कॉलेज में भी हिन्दी दिवस समारोह का आयोजन किया गया। इस कार्यक्रम में

विद्यालय के संस्थापक महादेव प्रसाद यादव व प्रधानाचार्या लक्ष्मी सिंह के संयोजकत्व में आयोजित इस कार्यक्रम में छात्र व छात्राओं को हिन्दी दिवस के महत्त्व को बताया गया। प्रधानाचार्या लक्ष्मी सिंह ने कहा कि हिन्दी ऊंच-नीच को नहीं मानती। उन्होंने कहा कि हिन्दी में कोई भी कैपिटल या स्माल लेटर नहीं होता है, सब बराबर होते हैं साथ ही आधे अक्षर को सहारा देने के लिए पूरा अक्षर हमेशा तैयार रहता है। इस अवसर पर रंग भरो व वाद-विवाद प्रतियोगिता भी आयोजित कर विजयी प्रतिभागियों को पुरस्कृत किया गया। राजधानी के टी. ज्ञाना - क्रांति - अभिवादन - अन्वेषक - विश्वविद्यालय में भी हिन्दी पखवाड़े का आयोजन किया गया।



Amity International School VKC, Lucknow celebrated Hindi Diwas on September 14, 2018

Published on: September 15, 2018 – Daily News Activist

Amity International School VKC, Lucknow organized Hindi Week (September 10-14, 2018) during which different activities and competitions were conducted.